



QORTI TA' L-APPELL KRIMINALI

**S.T.O. Prim Imhalledf Silvio Camilleri
Onor. Imhalledf David Scicluna
Onor. Imhalledf Joseph Zammit McKeon**

Seduta ta' nhar-il Hamis 23 ta' Marzu 2017

**Att ta' Akkuza
Nru. 61/2010**

Ir-Repubblika ta' Malta

v.

John Borg

Il-Qorti:

1. Rat l-Att ta' Akkuza miġjub fil-Qorti Kriminali mill-Avukat Ġenerali fit-23 ta' Diċembru 2010 kontra John Borg li permezz tiegħu l-istess Avukat Ġenerali akkuza lill-istess John Borg talli (1) b'diversi atti magħmulin f'żminijiet differenti iżda li jiksru l-istess disposizzjoni tal-liġi, u li jkunu ġew magħmula b'risoluzzjoni waħda, ikkommetta stupru vjolenti fuq persuna tas-sess il-wiehed jew l-iehor; b'dan li d-delitt sar fuq persuna taħt l-età ta' tnax-il sena u li d-delitt sar minn axxendent, tutur, jew istitur fuq persuna taħt l-età ta' tmintax-il

sena kif ukoll li d-delitt sar fuq il-persuna oħra li jiġu minn xulxin mid-demmm jew biż-żwieġ sat-tielet grad inklużivament; (2) ikkommetta korruzzjoni aggravata ta' tifla ta' taħt l-eta`, u ċioe` talli b'diversi atti magħmulin fi żminijiet differenti iżda li jiksru l-istess disposizzjoni tal-liġi, u li jkunu ġew magħmula b'rizoluzzjoni waħda, b'egħmil żieni kkorrompa persuna ta' taħt l-eta`, tas-sess il-wieħed jew l-ieħor; b'dan li d-delitt sar bi ħsara ta' persuna li ma għalqitx l-eta ta' tnax-il sena, inkella bi vjolenza, u li sar minn axxendent, mid-demmm jew bi żwieġ, jew mill-missier jew l-omm adottivi, jew mit-tutur tal-minuri, jew minn haddieħor li lili, imqar jekk għal xi żmien, ikun ġie fdat il-minuri sabiex jieħu ħsiebu, jedukaħ, jgħallmu, jindukrah jew iżommu; (3) ħati ta' arrest, detenzjoni jew sekwestru kontra l-liġi, u ċioe` talli b'diversi atti magħmulin fi żminijiet differenti iżda li jiksru l-istess disposizzjoni tal-liġi, u li jkunu ġew magħmula b'rizoluzzjoni waħda, bla ordni skond il-liġi ta' l-awtorita` kompetenti, u barra mill-każijiet li fihom il-liġi tagħti s-setgħa lill-privat li jarresta lill-ħati, arresta, żamm jew issekwestra lil xi persuna kontra l-volonta` tagħha, b'dan illi id-delitt ikun sar bħala mezz biex persuna tiġi mġieghla tagħmel xi haġa jew toqghod għal xi haġa li toffendi l-mistħija tas-sess ta' dik il-persuna;

2. Rat is-sentenza tal-Qorti Kriminali tas-27 ta' April 2013 li permezz tagħha dik il-Qorti, wara li rat il-verdett tal-ġurati li bih, bi tmien (8) voti favur, u b'vot wieħed (1) kontra sabu lill-akkużat John Borg ħati tal-Ewwel Kap ta' l-Att tal-Akkuża u unanimament sabuħ ħati tat-Tieni u t-Tielet Kap tal-Att tal-Akkuża, iddikjarat lill-istess John Borg ħati talli:

(1) fis-sena elfejn u seba' (2007) u fix-xhur ta' qabel, ġewwa Marsascalea u f'diversi bnadi fil-Gżejjer Maltin, b'diversi atti magħmulin fi żminijiet differenti iżda li jiksru l-istess disposizzjoni tal-liġi, u li jkunu ġew magħmula b'rizoluzzjoni waħda, ikkommetta stupru vjolenti fuq persuna tas-sess il-wieħed jew l-ieħor; b'dan li d-delitt sar fuq persuna taħt l-eta` ta' tnax-il sena u li d-delitt sar minn axxendent, tutur, jew istitur fuq persuna taħt l-eta` ta' tmintax-il sena kif ukoll li d-delitt sar fuq il-persuna oħra li jiġu minn xulxin mid-demmm jew biż-żwieġ sat-tielet grad inklużivament, u dana skont l-Ewwel Kap ta' l-Att tal-Akkuża;

(2) fis-sena elfejn u seba' (2007) u fix-xhur ta' qabel, ġewwa Marsascalea, ikkommetta korruzzjoni aggravata ta' tifla ta' taħt l-eta`, u ċioe` talli b'diversi atti magħmulin fi żminijiet differenti iżda li jiksru l-istess disposizzjoni tal-liġi, u li jkunu ġew magħmula b'rizoluzzjoni waħda, b'egħmil żieni kkorrompa persuna ta' taħt l-eta`, tas-sess il-wieħed jew l-ieħor; b'dan li d-delitt sar bi ħsara ta' persuna li ma għalqitx l-eta` ta' tnax-il sena, inkella bi vjolenza, u li sar minn axxendent, mid-demmm jew bi żwieġ, jew mill-missier jew l-omm

adottivi, jew mit-tutor tal-minuri, jew minn haddiehor li lili, imqar jekk għal xi żmien, ikun għe fdat il-minuri sabiex jiehū hsiebu, jedukaħ, jgħallmu, jindukrah jew iżommu, u dana skont it-Tieni Kap ta' l-Att tal-Akkuza;

(3) fis-sena 2007 u fix-xhur ta' qabel gewwa Marsascale u f'diversi bnadi fil-Gzejjer Maltin, b'diversi atti magħmulin fi żminijiet differenti iżda li jiksru l-istess disposizzjoni tal-liġi, u li jkunu ġew magħmula b'riżoluzzjoni waħda, bla ordni skond il-liġi ta' l-awtorita' kompetenti, u barra mill-każijiet li fihom il-liġi tagħti s-setgħa lill-privat li jarresta lill-ħati, arresta, zamm jew issekwestra lil xi persuna kontra l-volonta' tagħha, b'dan illi id-delitt ikun sar bħala mezz biex persuna tiġi mġieghla tagħmel xi haġa jew toqghod għal xi haġa li toffendi l-mistħija tas-sess ta' dik il-persuna, u dana skont it-Tielet Kap ta' l-Att tal-Akkuza.

3. Rat illi bl-istess sentenza l-ewwel Qorti, wara li rat l-artikoli 18, 86, 87(1)(g), 198, 201(a), 202(b)(h)(vii), 203(1)(a)(c) tal-Kodiċi Kriminali, ikkundannat lill-ħati John Borg għall-perjodu komplessiv ta' ħmistax (15) il-sena prigunerija; ordnat li jinhareġ Protection Order fl-isfond tal-artikolu 382A tal-Kap. 9 għal tliet snin wara li l-ħati jkun skonta t-terminu ta' prigunerija favur C; ordnat li l-isem tal-ħati jkun inkluz fil-lista ta' pedofoli ai termini tal-Kap. 518 tal-Liġijiet ta' Malta; u fl-aħħar ordnat il-konfiska tad-DVD player esebit f'dawn l-atti. Dan ukoll wara li l-ewwel Qorti rat il-fedina penali aġġornata tal-ħati esebita mill-prosekuzzjoni fuq ordni tal-Qorti u eżaminata mid-difiza, u qieset is-sottomissjonijiet rigward piena tal-abbli difensur Dr. Simon Micallef Stafrace, li jinsabu kollha reġistrati u jistgħu jiġu verifikati mat-traskrizzjoni tal-istess, kif ukoll is-sottomissjonijiet tal-abbli prosekutur Dr. Elaine Mercieca Rizzo, li jinsabu kollha reġistrati u jistgħu jiġu verifikati mat-traskrizzjoni tal-istess;

4. Rat ir-rikors ta' appell ta' l-imsemmi John Borg pprezentat fis-17 ta' Mejju 2013 fejn talab li din il-Qorti tħassar id-dikjarazzjoni ta' ħtija u tordna li jiġu reġistrati sentenza u verdett ta' liberazzjoni jew, alternattivament, tvarja l-istess sentenza f'dik il-parti fejn tikkonċerna l-piena; rat l-atti l-oħra tal-kawża; semgħet it-trattazzjoni; ikkunsidrat:

5. L-aggravji ta' l-appellant huma s-segwenti:

“Appell ta' indole legali

“15. Xhud importanti, kruċjali u vitali kien il-Psikjatra Dr. Joseph Saliba. Waqt il-kors tax-xhieda tiegħu l-istess xhud gab il-Qorti il-file mediku ta' C. L-appellanti, permezz tal-Avukat Difensur tiegħu talab li dan il-file jithalla l-Qorti bħala evidenza u dana stante li kien fil-file issemma notament: *C frequently sleeps with her father*. L-appellanti hass li kien necessarju għad-difiza tiegħu li dan il-kumment jiġi spjegat sewwa minn min kitbu. Il-verbal ezatt huwa s-segwenti:

“Peress illi x-xhud Dr Joseph Saliba semma’ quddiem il-gurati illi skont il-file jidher illi C kienet soggetta ghal xi abbuz fis-sens wiesa’ tal-kelma meta kien ghad ghandha tmien snin, id-Difiza titlob li l-file jitqiegħed għad-dispożizzjoni tal-gurati; li t-tabib li għamel dawk in-notamenti jittella’ jixhed biex jikkonferma dak li kiteb.

“Il-Prosekuzzjoni topponi għal dawn it-talbiet peress illi din mhijiex xi xhieda għida u kienet disponibbli fi stadju tal-kumpilazzjoni u anke investigata mill-Ispettur Investigattiv.

“Il-Qorti wara li semgħet l-argumenti tad-Difiza u l-Prosekuzzjoni, tichad it-talbiet tad-Difiza izda tordna illi għandha tixhed l-Ispettur Graziella Muscat fejn tinforma lill-gurati kinitx a konoxxenza ta’ dan il-fatt u jekk iva investigatux u x’kien ir-rizultat tal-investigazzjoni. Dan qiegħed jingħad għal fini ta’ kompletezza u carezza biex ma nħallux trufijiet imdendla f’moħħ il-gurati. Anke jekk il-Qorti sejra tagħmilha cara illi f’dan il-guri għandha akkuzat biss u wieħed biss u hadd aktar.’

“16. Aktar tard sar is-segħwenti verbal:

“Dr Simon Micallef Stafrace wara li xehdet l-Ispettur Graziella Muscat jerga’ għal darba ohra jitlob li jigi esebit il-file li fuqu xehed Dr Joseph R Saliba għaliex mix-xhieda li tat l-Ispettur Graziella Muscat irrizulta bl-aktar mod car illi hawnhekk si tratta ta’ evidenza għida li ma kienux available la għall-Prosekuzzjoni u lanqas għad-Difiza.

“Il-Prosekuzzjoni tagħmel referenza għar-risposta precedenti tagħha u ma għandha xejn xi zzid. Il-Qorti izzomm ferm id-deċizzjoni precedenti tagħha. Is-sitwazzjoni issa giet iccarata quddiem il-gurati, ma jidhrilhiex li harget xi informazzjoni għida u għalhekk għal darb’ohra tichad it-talba.’

“17. F’dan il-kuntest l-Appellanti jagħmel riferenza għall-Artikolu 436 (1)(c) li jispjega hekk:

“436. (1) Il-Qorti Kriminali tkun ikkostitwita minn wieħed mill-imħallfin li joqgħod flimkien ma’ guri sabiex tiggudika kull reat li dwaru tista’ titmexxa azzjoni kriminali skond il-ligi f’Malta salvi d-dispożizzjonijiet ta’ l-artikolu 370.

“Omissis

“(3) Immiss ukoll lill-qorti –

(a) li zzomm il-bon-ordni tas-seduta;

(b) li triegi s-smiegh tal-kawza;

(c) li tagħmel, f’dak kollu li mhux projbit jew mhux ordnat mil-ligi taht piena ta’ nullità, kull ma jidhrilha, fid-diskrezzjoni tagħha, li hu meħtieġ għat-tikxif tal-verità.’

“18. L-Appellanti ma jista’ jara ebda raguni legali ghalix il-file li semma x-xhud Dr. Saliba ma thallix li jigi esebit. Anzi, l-esponenti jara li l-Qorti kellha tinsisti li l-file jithalla l-Qorti! L-unika raguni setgħet biss tkun li, bir-rispett, l-Ewwel Onor. Qorti ma riditx li l-guri jew jigi xolt jew jigi pospost għal ftit zmien sakemm jigi rintraccjat min kiteb il-kliem li ssemew li C kienet torqod ma’ missierha.

“19. Huwa minnu dak li qalet il-Qorti ossia li kien biss l-appellant li kien akkuzat izda kien certament importanti li l-Gurati jkollhom stampa cara ta’ dak li għaddiet minnu C u jekk din qattx kellha xi problemi simili ma’ nies ohra. Naturalment kien ikun importanti wkoll li l-Gurati jkun mgharfa sewwa dwar il-fatt li C kien ilha mindu kellha hames snin bi problemi psikici tant li fost affarijiet ohra kienet tirrikorri hafna għall-gidba.

“20. Din id-decizjoni tal-Qorti kienet decizjoni manifestament one-sided u li ma setgħet qatt issir.

“21. Irid jizdied jingħad li dan il-file huwa ta’ proprjeta` pubblika u għalhekk għaladarba ssemma u l-appellant talab li jigi esebit il-Qorti ma kellha ebda setgħa li tiddeciedi li dan ma jgix esebit. Il-fatt li dan il-file ma ssemmiex qabel, anki fl-atti tal-kumpilazzjoni, juri l-mod legger tal-approach li sar fil-konfront tal-appellanti fis-sens li C giet emmnuta waqt li l-appellanti ma gie emmnut xejn.

“22. In-necessita` li jigi esebit dan il-file u li jigi konfermat il-kontenut tiegħu johrog mill-fatt li dan il-guri kien jistrieħ esklussivament fuq il-kredibilita`. Il-gurati emmnu lil C. Il-file u kontenut relattiv seta’ jattakka l-kredibilita` ta’ C, anzi, kien jattakkaha zgur.

“23. Huwa għalhekk li dwar dan qed jintalab it-thassir tas-sentenza appellata.

“Aggravju dwar il-fatti

“24. Il-kwistjoni tal-fatti hija marbuta ma’ element ta’ kredibilita`. Għalhekk huwa necessarju li jigu ezaminati dawn il-fatti.

“25. Dwar ix-xhieda tal-appellanti ma tantx hemm xi tghid fis-sens li mill-bidu nett ta’ dan il-process huwa dejjem stqarr li l-affarijiet li gie mixli bihom qatt ma graw. Spjega li wara li C saret taf li hu u martu kienu ser jergghu flimkien u b’hekk isalvaw iz-zwieg, hi, C, harget b’din l-istorja – u ma hi xejn hlief storja assolutament invintata. Jizdied jingħad:

- i. Dwar il-kwistjoni ta’ Pembroke xehed li dana ma kienx minnu. Huwa veru li kienu jmorru Pembroke izda xejn aktar.
- ii. Dwar il-kwistjoni tal-garaxx xehed ukoll li dana ma kienx minnu izda li darba kien mar sal-garaxx ma’ C u martu u għalhekk kienet taf x’tip ta’ garaxx kien u x’kien fih.
- iii. Dwar dak li allegatament gara fil-flat. L-ewwel punt huwa li l-allegazzjonijiet huma dwar granet fejn dak li suppost sehh sehh meta 1-mara tal-appellant kienet riekda ftit metri l-boghod minn C u saħansitra fil-presenza ta’ hu C u tat-tifel tal-Appellanti reqdin hdejn il-mara tal-Appellant.

iv. L-unika haga li hemm forma ta' qbil ma' C huwa li meta kien qed jara blue film ghal xi sekondi rat xi haga minn dak li kien qed jara. L-ispjegazzjoni tieghu hija plawsibbli ghall-ahhar ossia li kien qed jara dan il-film dahlet fuqu ghall-gharrieda C u bi zball ghafas buttuna flok ohra.

v. Huwa minnu li kellu party fuq il-bejt tal-appartament tieghu izda assolutament mhux minnu dak li allegat C. Huwa veru li mar jinhasel fil-bidu tal-party izda C qatt ma nizlet hdejh. Ta' min izid li l-appellant seta facilment qal li qatt ma kien mar jinhasel izda huwa ma riedx jiskappa mill-verita' li kienet sempliciment li mar jinhasel ghal kwiet u xejn aktar!

“26. Dwar ix-xhieda ta' C hemm hafna xi tghid: Qaltilna hafna affanijiet li ma jaghmlux sens u jidhru bic-car li huma gidba. Il-fatt li hija baqghet dejjem tghid l-istess affanijiet ma jfissirx li hija konsistenti – hija konsistenti fil-gideb taghha (il-kwistjoni ta' gideb huwa important hafna fil-kuntest tax-xhieda tat-Tabib Saliba).

“27. Dwar l-allegazzjonijiet fir-rigward ta' abbuz sesswali hdejn il-ground tal-football Pembroke hemm bzonn li ssir niferenza diretta ghar-ritratti esibiti biex wiehed jara kemm kien impossibbli li jsehh ir-reat fejn allegatament sehh. Si tratta ta' post li huwa zewg metri lil hinn minn bankina u din il-bankina tmiss ma' major road li minnha dak il-hin (nhar ta' Hadd) kien jghaddu mijiet ta' karoZZi. Apparti l-ammont kbir ta' nies li jkunu jimxu fuq il-bankina. Inkredibbli. Kif spjegat minn C il-fatti graw hekk:

i. sejr in jilaghbu l-football l-irgiel kollha u C sejra magghom

ii. jigbidha lura l-appellant

iii. igieghlha taghmel att sesswali fuqu

iv. dana kollu ftit metri l-bogħod minn fejn kienu qed jilghabu l-football il-membri tal-familja ta' C!

v. u ftit metri l-bogħod minn major road li hija dik li mill-lights ta' Pembroke taghti għall-Hotels kollha li hemm fil-lokalita' – in full view allura!

“28. Dwar dak li allegatament gara fil-gurnata tal-party tat-tifel tal-appellant l-affarijiet skond C graw hekk:

i. Nizlet

ii. Fethet il-bieb

iii. Johnny ghajjat min hemm

iv. Qaltlu.

v. Hareg gharwien

vi. Dahhalha fil-kamra

vii. Weriha blue flim

viii. Ghamlu li ghamlu

ix. Telghu fuq

x. Kompletta qisu ma gara xejn.

“29. Titwemmen din. Mela għaddej party fuq il-bejt fejn hemm il-familjari kollha. Party tat-tifel tal-appellant. L-appellant jallarga ruhu għal xi 20 minuta nofs siegħa. Imbagħad jitolghu flimkien. Din ma titwemminx. Tafu għaliex. Għaliex hawn qed nitkellmu fuq opportunita'. Jekk, skond C, l-Appellant kellu

access ghal garaxx fejn setghu jmorru bil-kwiet x'kienet ir-raguni li ghazel proprju l-gurnata tal-party tat-tifel!

“30. F'dan il-kuntest dak li stqarret C dwar l-uzu ta' dvd player huwa krucjali billi hawn si tratta ta' **gidba tant cara** li ma titwemminx.

“31. Fil-kors tax-xhieda taghha C qalet li il-fatt li kien wera blue film lilha deher bic-car minhabba l-last movie function fuq il-video. Jekk dan l-avveniment gara xhur u xhur qabel ma gie id-DVD mehud mill-pulizija allura kif harget biha din – harget biha ghaliex qed tivvinta gidba ohra biex twahhalha lill-Appellant. Din hija serjissima. Gidba cara li proprju ma titwemminx.

“31. Il-kwistjoni tal-garaxx. Dwar dan verament ma tantx hemm xi tghid fis-sens li jew ser temmen lilha jew ser temmen lill-appellant. L-appellant spjega ir-raguni kif u l-ghala C kienet taf dwar il-kontenut tal-garaxx — ossia li minn barra tista' tara kollox. C skond hi kienet taf x'kien hemm ghaliex graw certu fatti fil-garaxx. Dawn il-versjonijiet iridu jigu pero ezaminati fil-kuntest ta' gideb iehor li ghamlet C.

“32. F'dan il-kuntest irridu nsemmu l-famuza taghrixa li rat in-nanna u t-taghrixa — jidher li fuq dan kien hemm qbil in general n-nanna dwar l-abbuz ma semmew xejn - it-taghrixa — rat lil C taghrax saqajn l-appellant. Qed nippruvah minn att daqstant innocenti jaghmlu abbuz sesswali.

“33. **Ix-xhieda tat-Tabib Saliba**

“34. Din ix-xhieda hija importanti u krucjali u bir-rispett l-esponenti ma jistax jifhem kif ix-xhieda tieghu giet skartata mill-gurati. Verbatim, it-Tabib Saliba qal hekk:

“‘hemm il-periklu li tirrikorri ghall-gidba - anzi l-kondizzjoni taghha huwa proprju li aktarx tirrikorri ghall-gidba' dwar dawn l-avvenimenti qalilna li 'her story does'nt quite hang together'.

“35. Dawn huma kliem li jaqbzu mill-pagna ghaliex it-Tabib Psikjatra (mhux xi cuc kwalunkwe) wara li ezamina lil C qal dawn il-kliem. Din hija dikjarazzjoni importanti ghaliex Dr Saliba mhux biss huwa psikjatra izda kronologikament kien minn ta' l-ewwel li kellem lil C. It-Tabib huwa persuna esperta f'dan il-kamp li ma ghandu ebda interess f'din il-kwistjoni hlief fis-sens professjonali.

“35. Ghalhekk:

i. omm C li tant sabitha difficli temminha li ma ghamlet xejn dwar l-allegazzjonijiet ghal diversi gimghat — dana ghaliex bintha kellha storja ta' gideb. L-ahhar kelmiet li lissnet omm C kienu: **jekk huwa hu!** (b'riferenza ghall-appellant). Jigifieri sal-gurnata li xehdet fil-Guri l-omm baqghet tiddubita.

ii. ghandna z-ziju A li ma jemminix lanqas hlief wara xi gimghat.

iii. fuq kollox ghandna l-psikjatra.

“36. Dak li kellu jirrizulta mill-fatti kif proposti (u kien jirrizulta ampjament mill-file li ma thalliex li jigi esibit) huwa li l-problemi tal-familja enormi li kellha C esternathom fuq l-Appellant. Hemm il-FATT, li C kienet gja maghrufa mal-Awtoritajiet minhabba l-problemi li kellha u minhabba l-problemi familjari li kellha. Fil-file relattiv hemm ir-riferenza ghal abbuz. Abbuz li kien ilu jsir minu kellha bejn hamsa u sitt snin.

“37. Finalment irid jizdied jinghad li l-ghada tas-sentenza tal-Ewwel Onor. Qorti bdiet investigazzjoni fuq C talli fuq il-facebook page taghha nizzlet il-kliem li hija gidbet quddiem il-gurati u li ommha wkoll kienet gidbet.

“Ghalhekk fl-umli fehma tal-appellanti l-akkuzi fil-konfront tal-appellanti ma gewx pruvati kif trid il-ligi.”

6. Dwar l-ewwel aggravju jidher li l-appellant talab li jigi esibit l-file mediku ta' C minhabba n-notament li kien hemm u li rrefera ghalih Dr Joseph Saliba li “*C used to sleep with her father quite frequently*”. Apparti li dan ma kienx notament tax-xhud, dan in-notament kien tniżżel fis-27 ta' Jannar 2003 meta l-każ odjern jirrigwarda allegati avvenimenti li sehhew fis-sena 2007 u fix-xhur ta' qabel. Barra minn hekk jidher li l-kuntest ma kienx wiehed ta' abbuz li sar fuq il-minorenni minn missierha. Dr Saliba stess xehed: “Fix-xieghda originali li tajt kont indikajt li rajniha minhabba imgieba, problemi emozzjonali li kienu fil-kuntest ta' allegazzjonijiet li rat certu attivitajiet sesswali bejn missierha u nies oħra.” Fil-fatt, meta d-difiża ghamlet it-talba sabiex jigi esibit l-imsemmi file, il-Qorti चाहdet it-talba iżda sejhet lill-Ispettur Graziella Muscat biex tixhed dwar saritx investigazzjoni dwar dil-kwistjoni. L-Ispettur Graziella Muscat xehdet li wara l-investigazzjonijiet li ghamlet hija hadet parir legali u dan kien fis-sens li ma kienx il-każ li jittiehdu passi kontra missier il-minorenni. Qalet ukoll li ma kinitx taf bil-kliem li kien hemm miktubin fil-file ta' C li “*C used to sleep quite regularly with her father*”. Din il-Qorti ma tistax ma tosservax illi ssibha diffiċli temmen illi min kiteb dak in-notament kellu f'moħħu sinjifikat li ma kienx dak litterali. Jekk kien hemm allegazzjoni li C giet abbużata minn missierha, m'ghandhiex dubju li kien jinkiteb hekk. Imbagħad meta C xehdet waqt il-ġuri, id-difiża qajmet il-kwistjoni ta' problemi antecedenti magħha u, mistoqsija x'kienu l-problemi meta kienet iżgħar li wassluha għand it-tobba, hija, b'certa riluttanza, qalet: “Rajt lil missieri ta' erba' snin, x' aktar? Drogi dar, x'aktar? Swat, ghajjat, ġlied, x' aktar? Hajti miżerja għandi allright? U b'din aktar komplietli jien.” Wara din it-twegiba, id-difiża ma komplietx b'din il-linja ta' mistoqsijiet.

7. L-artikolu 436(3)(c) tal-Kap. 9 tal-Liġijiet ta' Malta, jipprovdi li jmiss lill-Qorti “li tagħmel, f'dak kollu li mhux projbit jew mhux ordnat mil-liġi taħt piena ta' nullità, kull ma jidhrilha, fid-diskrezzjoni tagħha, li hu meħtieġ għat-tikxif tal-verità.” Fil-fehma ta' din il-Qorti l-ewwel Qorti ma kellhiex għalfejn

tmur oltre dak li għamlet, aktar u aktar meta jitqies li l-kwistjoni li C kienet rat lill-ġenituri tagħha u lil missierha u persuna oħra jkollhom relazzjonijiet sesswali ssemmiet fl-istadju ta' l-Istrutturja, u li mill-investigazzjoni li saret ma kienx irrizulta xi forma ta' abbuż mill-missier.

8. Imbagħad il-kredibilita' ta' xhud tiġi determinata permezz tal-kriterji msemmijin fl-artikolu 637 tal-Kodiċi Kriminali. Inoltre Dr Saliba ta l-ħsibijiet tiegħu dwar persuna li, bħal C, tkun ta' *borderline intelligence*.

9. Fid-dawl ta' dawn il-konsiderazzjonijiet l-ewwel aggravju qiegħed jiġi miċhud.

10. Din il-Qorti sejra issa tgħaddi biex tikkunsidra t-tieni aggravju. Qabel xejn jingħad, pero', illi fil-paragrafu 37 tar-rikors ta' appell l-appellant jgħid li l-ghada tas-sentenza appellata bdiet investigazzjoni fuq C talli fuq il-*facebook page* tagħha nizzlet il-kliem li hija gidbet quddiem il-ġurati u li ommha wkoll kienet gidbet.

11. B'referenza għal dan l-Avukat Ġenerali osserva fit-twegiba tiegħu għar-rikors ta' appell:

“Illi b'referenza għall-aħhar paragrafu (innumerat 37) tar-rikors tal-appell l-esponent jirrileva illi huwa minnu illi immedjatament wara dan il-guri l-pulizija (permezz ta' spettur investigattiv iehor, din id-darba l-Ispettur Kylie Borg) bdiet tinvestiga c-cirkostanzi li waslu għal xi kummenti li allegatament saru fuq is-sit socjali facebook. Illi madanakollu minn dawn l-investigazzjonijiet irrizulta li ma kienx minnu li nkitbu kummenti dwar ix-xhieda ta' C u l-mama' tagħha B fuq is-sit socjali facebook, izda kienet iz-zija tal-istess C, D li kienet ivvintat din l-istorja u dan sabiex John Borg ma jidholx il-habs. Illi dawn il-fatti wasslu sabiex l-istess D titressaq quddiem il-Qorti tal-Magistrati akkuzata talli “bil-qerq, holqot jew gieghlet jidher li donnu hemm fatt jew cirkostanza, sabiex dan il-fatt jew cirkostanza jkunu jistgħu ‘1 quddiem jiswew bi prova kontra persuna oħra, bil-ħsieb li b'hekk dik il-persuna tkun tista' tiġi kontra s-sewwa akkuzata jew misjuba hatja ta' reat' u dan bi ksur tal-Artikolu 110(1) tal-Kapitolu 9 tal-Ligijiet ta' Malta.

“Illi f'dan ir-rigward irid jiġi rilevat illi fl-ewwel udjenza ta' daww il-proceduri, id difiza kienet ddikjarat li l-istat psikiku tal-imputata huwa subnormali u li ilha taht kura psikjatrika minn meta kienet għada tifla. Illi in vista ta' dan il-Qorti tal-Magistrati kienet innominat lit-tabib psikjatra Dr. Joseph Cassar sabiex jeżamina lill-imputata mill-lat psiko-intellettwali cioe' rigward l-'intendere' u l-'volere' tagħha fiz-zmien tal-allegat reat. Illi t-tabib psikjatra kien ikkonkluda li “*Rigward l-akkuza, jidher li minhabba kemm l-intelligenza emozzjonali baxxa u l-intelligenza intellettwali subnormali, is-Sinjura D l-imputata ma kellhiex konjizzjoni ta' fejn seta' jwassal l-agir tagħha u rragunat ezatt kif tirraguna tifla zghira b'mod impulsive u bla ħsieb ta' konsegwenza. Għaldaqstant jidher li minhabba dan il-fatt is-Sinjura D ma kellhiex l-'intendere' u l-'volere'.*” Illi in

vista ta' dan il-Qorti tal-Magistrati permezz tas-sentenza datata 12 ta' Marzu 2014 ddecidiet illi tillimita ruhha ghal dan il-kwezit u rriteniet illi fil-fehma tal-istess Qorti dan ifisser li l-imputata ma kellhiex u ma setghax ikollha l-*mens rea* u konsegwentement iddecidiet li tiddisponi mill-kawza billi tilliberaha."

12. Waqt is-seduta ta' l-1 ta' Dicembru 2016 quddiem din il-Qorti saru s-segwenti verballi mid-difiza u mill-prosekuzzjoni:

"L-Avukati Dr Micallef Stafrace u Dr Mifsud Bonnici in vista tar-rikors li kien sar mill-ufficċju tal-Avukat Ġenerali fis-6 ta' Mejju 2013 jitolbu illi titla' tixhed l-Ispettur Kylie Borg biex tixhed dwar l-eżitu ta' dawn l-investigazzjonijiet.

"Il-prosekuzzjoni hija nfurmata bl-eżitu tal-investigazzjoni li saret mill-Ispettur Kylie Borg tant li aċċennat għar-riżultanzi relattivi fir-risposta tal-Avukat Ġenerali għar-rikors tal-Appell."

13. Kif gie anke verbalizzat, "il-Prosekuzzjoni permezz ta' Dr Elaine Mercieca iddeskriviet x'kienu r-riżultanzi ta' l-investigazzjoni li saret." Fil-fatt, wara li ngħataw id-dettalji tal-investigazzjoni u r-riżultanzi, it-talba tad-difiza giet irtirata:

"Fiċ-ċirkostanzi, id-difiza tirtira t-talba li għadha kemm għamlet illum."

14. Konsegwentement din il-Qorti qed tastjeni milli tiegħu konjizzjoni ulterjuri ta' dak sottomess mill-appellant fil-paragrafu 37 tar-rikors ta' appell tiegħu.

15. Kwantu għall-mertu tat-tieni aggravju, evidentement dan l-aggravju jirrikjedi apprezzament mill-gdid tal-provi. Għalhekk, dak li din il-Qorti issa trid tara huwa jekk il-ġurati, ben indirizzati, setgħux legalment u raġjonevolment jaslu għall-konkluzzjoni li effettivament waslu għaliha.¹ In eżekuzzjoni ta' din il-funzjoni tagħha, hi eżaminat dettaljatament l-atti

¹ Ara, fost ohrajn, l-Appelli Kriminali Superjuri: **Ir-Repubblika ta' Malta v. Rida Salem Suleiman Shoaib**, 15 ta' Jannar 2009; **Ir-Repubblika ta' Malta v. Paul Hili**, 19 ta' Gunju 2008; **Ir-Repubblika ta' Malta v. Etienne Carter**, 14 ta' Dicembru 2004 **Ir-Repubblika ta' Malta v. Domenic Briffa**, 16 ta' Ottubru 2003; **Ir-Repubblika ta' Malta v. Godfrey Lopez u r-Repubblika ta' Malta v. Eleno sive Lino Bezzina** 24 ta' April 2003, **Ir-Repubblika ta' Malta v. Lawrence Asciak sive Axiak** 23 ta' Jannar 2003, **Ir-Repubblika ta' Malta v. Mustafa Ali Larbed**, 5 ta' Lulju 2002; **Ir-Repubblika ta' Malta v. Thomas sive Tommy Baldacchino**, 7 ta' Marzu 2000, **Ir-Repubblika ta' Malta v. Ivan Gatt**, 1 ta' Dicembru 1994; u **Ir-Repubblika ta' Malta v. George Azzopardi**, 14 ta' Frar 1989; u l-Appelli Kriminali Inferjuri: **Il-Pulizija v. Andrew George Stone**, 12 ta' Mejju 2004, **Il-Pulizija v. Anthony Bartolo**, 6 ta' Mejju 2004; **Il-Pulizija v. Maurice Saliba**, 30 ta' April 2004; **Il-Pulizija v. Saviour Cutajar**, 30 ta' Marzu 2004; **Il-Pulizija v. Seifeddine Mohamed Marshan et**, 21 ta' Ottubru 1996; **Il-Pulizija v. Raymond Psaila et**, 12 ta' Mejju 1994; **Il-Pulizija v. Simon Paris**, 15 ta' Lulju 1996; **Il-Pulizija v. Carmel sive Chalmer Pace**, 31 ta' Mejju 1991; **Il-Pulizija v. Anthony Zammit**, 31 ta' Mejju 1991.

proċesswali, inklużi t-traskrizzjonijiet kollha tax-xiehda u tat-trattazzjonijiet, it-traskrizzjoni ta' l-indirizz ta' l-Imħallef li ppresjeda l-ġuri, id-dokumenti esibiti u l-atti kollha tal-kumpilazzjoni. Inoltre hasbet fit-tul fuq is-sottomissjonijiet tal-partijiet, u l-konkluzjonijiet tagħha huma dawn li ġejjin:

(i) M'hemmx dubju li l-kwistjonijiet kollha rilevanti ta' apprezzament ta' fatt ġew posti għall-konsiderazzjoni tal-ġurati li kienu liberi l-hin kollu illi jivvalutaw il-provi kollha miġjuba.

(ii) Issa, wara deliberazzjoni dwar dak kollu li ngab a konossenza tagħhom tul il-ġuri, wara eżami u kontro-eżami tax-xhieda, wara li kellhom l-opportunità huma stess jagħmlu mistoqsijiet lix-xhieda u jqisu “l-imġieba, il-kondotta u l-karattru” tax-xhieda – b'mod partikolari ta' C u ta' l-appellant stess – u “tal-fatt jekk ix-xiehda għandhiex mis-sewwa jew hix konsistenti, u ta' fattizzi oħra tax-xiehda”, u “jekk ix-xiehda hix imsahha minn xiehda oħra, u tač-ċirkostanzi kollha tal-każ” (artikolu 637 tal-Kap. 9), wara li semgħu s-sottomissjonijiet tal-prosekuzzjoni u tad-difiża, u l-indirizz ta' l-Imħallef li ppresjeda l-ġuri, il-ġurati waslu għall-konkluzjoni li kellhom isibu htija skont il-Kapi kollha ta' l-Att ta' Akkuża.

(iii) Bhalma korrettement indirizza lill-ġurati l-Imħallef li ppresjeda l-ġuri, il-kwistjoni kienet prinċipalment wahda ta' kredibilità. Lil min kienu se jemmnu l-ġurati, lil C jew lill-appellant?

(iv) L-artikolu 638(2) tal-Kodiċi Kriminali, **“ix-xiehda ta' xhud biss, jekk emmnut minn min għandu jiġġudika fuq il-fatt, hija biżżejjed biex tagħmel prova shiha u kompluta minn kollox, daqs kemm kieku l-fatt ġie ippruvat minn żewġ xhieda jew aktar.”** U kif ġie ritenut fil-kawża **Il-Pulizija v. Joseph Thorne** deċiża mill-Qorti tal-Appell Kriminali fid-9 ta' Lulju 2003: **“... mhux kull konflitt fil-provi għandu awtomatikament iwassal għal-liberazzjoni tal-persuna akkużata. Imma l-Qorti, f'każ ta' konflitt ta' provi, trid tevalwa l-provi skond il-kriterji enunċjati fl-artikolu 637 tal-Kap 9, u tasal għall-konkluzjoni dwar lil min trid temmen u f'hiex se temmnju jew ma temmnux.”**². Dawn il-kriterji ukoll ġew spjegati ben tajjeb mill-Imħallef li ppresjeda l-ġuri fl-indirizz tiegħu lill-ġurati. Il-verdett dwar it-tliet Kapi ta' l-Att ta' Akkuża kien ċar.

(v) Issa, fix-xiehda tagħha C tispjega grafikament dak li tgħid li għaddiet minnu b'opera ta' l-appellant. Tirreferi għal meta kienet torqod fir-residenza ta' l-appellant f'Marsaskala u bil-lejl kien imur hdejha jqajjimha u jbagħbas fil-parti tagħha quddiem u j.....; li tkun fil-kamra tal-banju u jidhol bl-iskuża li

² ara ukoll “Ir-Repubblika ta' Malta versus Dennis Pandolfino et”, 19 ta' Ottubru 2006

jrid it-toilet paper u jmissilha sidirha; li darba pprova jdaħħal il-parti tiegħu fil-parti tagħha u wegġġgħet u waqaf (tghid li daħħal tikka); li darba għamel il-vaselina mal-parti tiegħu u pprova jdaħħlu minn wara pero' ma rnexxilux; li darb'ohra fil-kamra tal-banju poġġiha bilqiegħda fuq il-banju u beda j..... l-parti tiegħu bejn sidirha sakemm eġakula (hija tghid “għab il-l...” u li kien hu li qallha li dik tissejjah “l...”). Tghid ukoll li l-appellant kien jghidilha kemm għandha sidirha isbaħ minn taz-zija.

(vi) C titkellem dwar okkażjoni ohra f'Marsaskala meta E, iben l-appellant, kellu l-lucky birthday u gie organizzat party fuq il-bejt ta' l-appartamenti fejn kien joqgħod l-appellant. Tghid li zijitha, mart l-appellant, tatha ċ-ċavetta u talbitha tinzel iġġib flixkun Sprite. Hi nizlet, l-appellant li kien nizel jieħu doċċa, saqsa “min hemm?” u hi wiegħbet li kienet hi. Tghid: “Imbagħad hareġ għarwien huta u hadni fil-kamra tat-tfal u qabad id-DVD portable u kellu blue film fih, u go dan il-blue film kien hemm raġel mibni u żewġ nisa u qalli biex naghmel bħalhom, u għamilli bħal speci ta' French kiss u hekk u jiena speci bdejt nagħti biex nitlaq u speci riedni naghmel bħalhom.”

(vii) Tispjega li l-affarijiet bdew għand nannitha l-Mtarfa. Tghid li l-appellant kien jghidilha ha jaqralha storja u kienet tmur hdejh fil-kamra tat-tfal. Tghid li kien jghidilha “ejja għaraxli sieqi, u jiena ta' tifla li kont, kont naghmilha, ma tkunx taf x'ser jigri. Imbagħad kien jghidli biex n..... subgħajh il-kbir ta' saqajh, u speci minn hemm bdew. Imbagħad speci n-nanna ndunat.” Qalet li meta n-nanna ndunat qaltilha titlaq, qaltilha “x'inti tagħmel hemm tgħaraxlu saqajh? M'ghandux il-mara tiegħu?”

(viii) Issemmi wkoll okkażjoni fejn wara l-quddiesa tal-Hadd (fil-knisja ta' San Girgor iż-Zejtun) l-appellant hadha f'garaxx ta' missieru iż-Zejtun stess fejn gieghlha tagħmel sess orali fuqu. Hija tiddekrivi dan bħallikieku seħħ aktar minn darba: “U hu kien jaqbad inizzel il-qalziet tiegħu, ta' taħt u ta' fuq, u kien inizzilni biex n....., u jiena kont nerġa' nqum u jerġa' jnizzilni, jien kont inneħhi rasi.” Pero', mistoqsi jekk din tal-garaxx iż-Zejtun gratx aktar minn darba, hija tghid li grat darba.

(ix) Tiddekrivi incident ieħor f'Pembroke fejn il-familja kienet tmur tagħmel picnic u jilagħbu l-football. Hawn ukoll, għalkemm l-ewwel tixhed bħallikieku f'Pembroke kien hemm aktar minn okkażjoni waħda: “... u kien hemm biċċa ħajt għoli u biex tinzel vera naqra perikoluż, u jien kont ninzel l-aħħar waħda, kien jghinni missieri, u ... Johnny Borg kien jintefa fir-rokna u l-pa kien jinzel jilhaq u jien ninzel bil-mod peress li kien hemm rampa, u kien jiġbidni u kien jghidli biex n..... u hekk. U jiena kont niddejjaq, kont ngħidlu hallini, hallini”, mistoqsija jekk kienx hemm aktar minn episodju wiehed tghid li din grat darba hemmhekk.

(x) L-appellant isostni li l-problemi enormi tal-familja li kellha C esternathom fuqu. Jirreferi għax-xiehda tal-psikjatra Dr Joseph Saliba u jislet partijiet minnha biex jipprova juri kemm C mhijiex kredibbli. L-ewwelnett is-siltiet li jagħzel l-appellant iridu jittiehdu fil-kuntest tagħhom. Irid jiġi kkunsidrat ukoll illi hemm partijiet fix-xiehda ta' Dr Saliba fejn ma kienx preċiż. Barra minn hekk, kif indika l-istess xhud, huwa ma kienx qiegħed jixhed bħala espert. Din il-Qorti sejra l-ewwel tirriproduċi s-segwenti bran:

“Nibqa’ dejjem nirrepeti li l-mod kif kont qed nikkomunika magħha u nassessjaha ma kienx ippawerjat bhal meta qed nara persuna bħala espert fejn tkun qiegħed tfitx certi affarijiet partikolari, u dik tillimita hafna l-piz li tistgħu tagħtu lil dak li ngħid, pero` jekk ha nipprova nigbed xi konkluzjonijiet wahda diga` ghidtha li tisser illi dak li qed tghid minn naha wahda trid izzomm f`mohok illi u anka jekk l-affarijiet ma humiex qeghdin jagħmlu sens għal kollox ma tfissirx bilfors illi mhix qed tghid il-verita`. Pero` minn naha l-ohra wkoll iridu niftakru li lkoll kemm ahna għandna l-kapacita` li ma ngħidux il-verita` u wiehed jista’ jispekola li persuna li mentalment hija limitata ha tkun aktar f`perikolu li tirrikorri għal stqarrijiet li ma għandhomx bazi fir-realta`, għax forsi l-*coping mechanisms* tagħha jkun limitati allura aktar ikollha bzonn f`sitwazzjoni ta’ stress tivvinta affarijiet li mhux vera. Imma hawnhekk qiegħed nispekola.”

(xi) F’parti oħra tax-xiehda tiegħu jgħid:

“Illi apparti l-informazzjoni generali li ngħatajt kemm minn naha tagħha kif ukoll minn naha ta’ min gie magħha hemm sezzjoni wkoll fejn inkun għamilt notament ta’ dak li qaltli hi stess, u hemmhekk in-notament tiegħi, ma niftakarx bl-ament wara dan iz-zmien kollu, kien li kienet qed titkellem bil-miftuh miegħi, kienet qed tkellimni b`mod apert, illi kienet tidher li hija sinciera. Illi kienet tidher emozzjonata minn dak li qed tghidli, qisha ma kienetx tidher kalma imma kienet tidher li dak id-diskors li qed tghidli qiegħed jemmozzjonaha. Għamilt notament pero` kif ghidtilkom ma għandix dettal illi meta bdejt nipprova nidhol f` certu dettal l-istorja tagħha ma kienetx konsistenti, kien hemm diskrepanzi li speci din l-istorja doesn’t quite hang together, pero’ ma ninsewx li kont qed nitkellem ma’ tifla li dak iz-zmien kellha tnax-il sena u hija l-intelligenza tagħha ma hijiex tifla ntelligenti hafna, fil-fatt she is not [*recte*: has got] the borderline level of intelligence, bejn dik li tghidilha ntelligenza normali u sub normal intelligence. Madanakollu f`dak l-istadju hi kienet tindika li sar xi forma ta’ abbuz kemm minn naha ta’ missierha kif ukoll minn naha ta’ dan iz-ziju.”

(xii) F’parti oħra tax-xiehda tiegħu jgħid illi kien raha privatament fis-27 ta’ Lulju 2007 meta allegat miegħu li zijuha kien abbuza sesswalment minnha. Saret referenza mill-prosekuzzjoni għal dak li kien xehed fl-istruttoria fl-2010:

“Hawnhekk gejt mistoqsi: Ha nibdew pass pass minn mindu nfetħ il-file ta’ din C sallum, min raha, x’ra, meta rajtha inti, dwar x’hiex? Hawnhekk inti

rrispondejt: L-ewwel ma rajniha minhabba fl-imgieba problema emozzjonali li kienu f'kuntast ta' allegazzjonijiet illi rat certu attivita' sesswali bejn missierha u nisa ohra fil-prezenza tal-mama' taghha, u rat ukoll il-mama' taghha tigi mahqura. Matul is-snin bqajna narawha minhabba dawk l-istess problemi. Umbaghad kien hemm episodju, dik id-darba meta giet tarani privat fejn ghamlu referenza ghal allegazzjoni ohra li qalet li kien hemm xi ziju li esponiha ghal xi atti. Hawnhekk il-Qorti kienet staqsietek: U dawn x' tip ta' atti kienu? Jigifieri atti ta' natura sesswali? U hawnhekk inti rrispondejt: hekk hu precizament, fl-2007 kienet qeghda tallega li kienet esponuta ghal abbuz sesswali kemm fis-sens ta' vaginal and anal intercourse kif ukoll giet espota ghal blue films u missilha gisimha kemm il-parti ta' fuq sidirha kif ukoll il-parti ta' isfel. Hija allegat li dawn l-atti kienu qed isiru f'dan l-ahhar xahar pero' kien il-kaz ukoll li kien hemm inkonsistenzi fl-istampa li kienet qed taghti u forsi hawnhekk jixhed ukoll is-Sur Micallef.... Illi mill-IQ test li konna ghamilnielha fiz-zmien li konna nafuha jirrizulta li she is what is called borderline intelligence."

(xiii) Imbaghad spjega waqt il-ġuri:

"jigifieri jiena kont qed nesprimi hawnhekk illi l-intelligenza taghha kienet on the border pero' ma kinitx actually of subnormal intelligence, imma t-tifsira taghha avolja ma inhix hawnhekk bhala espert hija li minhabba l-limitazzjonijiet fl-intellet taghha jista' jkun illi taghmel zbalji kif tipprocessa l-informazzjoni, allura jista' jkun illi certi nkonsistenzi f'dak li qed tghid ma tkunx ghax necessarjament qed taghmel ghal t'apposta jew b'xi intenzjoni partikolari imma sempliciment ghax il-menti taghha ma jippermettulhiex illi tkun preciza daqs kemm tkun tixtieq.... mill-informazzjoni li ghandi hareg fil-fatt kif kont xehedt illi kellha problema fix-short term memory wkoll information, s'intendi x-short term memory tfisser illi allura l-mod kif tistiva certu dettal jista' jkun difettuz u anka li l-information base taghha tista' tkun zbaljata. Pero' jigifieri minn kif titkellem kienet kapaci titkellem b'mod li tiftiehem, jigifieri ma kienetx daqshekk gravi l-problema taghha li ma stajtx izzomm konversazzjoni normali maghha."

(xiv) Hawn din il-Qorti tirreferi ghax-xiehda ta' B, omm C, li qalet li hadet lil C ghand Dr Saliba privatament minhabba l-allegazzjonijiet li kienet qed taghmel bintha ta' abbuż da parti ta' l-appellant. Mill-assjem tax-xiehda ta' Dr Saliba abbinata max-xiehda ta' B, din il-Qorti m'ghandha l-ebda dubju li dik kienet ir-raġuni li ghaliha B hadet lil bintha ghal konsulta ma' Dr Saliba. Ta' min jinnota illi, nonostante certi kummenti li ghamel Dr Saliba dwar xi diskrepanzi fir-rakkont ta' C u dwar il-possibilita' li persuna bil-kondizzjoni ta' C tista' ma tghidx il-verita' (hawn jghid li kien qiegħed jispekola), xorta kkummenta li "kienet tidher li hija sinciera". Naturalment il-kumment tieghu dwar diskrepanzi u li l-istorja *does not quite hang together* tfisser biss li min ikun qiegħed jiggudika jrid jagħti attenzjoni kbira ghax-xiehda ta' l-allegat vittma u xi provi ohra li jistghu jikkorroboraw ix-xiehda tagħha.

(xv) F'dan l-istadju din il-Qorti ma tistax ma tirreferix għall-mod kif giet inizjata l-investigazzjoni dwar l-allegazzjonijiet li kienet qed tagħmel C. Hija

tgħid li ma tkellmitx mill-ewwel u tkellmet għax “ma flaħthiex go fija”. Għalkemm tgħid li kellha tlettax-il sena meta tkellmet, effettivamente jirrizulta li kellha tnax meta tkellmet u l-ewwel persuna li tkellmet miegħu kien kuġinuha F. Dan F qal liz-zija G (magħrufa wkoll bħala A) li qalet lil B, omm C. Jidher illi C baqgħet dejjem konsistenti fil-verżjoni tagħha, skond l-appellant konsistenti fil-gideb. Huwa għalhekk importanti li jiġu kkunsidrati r-reazzjonijiet tal-*players* prinċipali. Hawn il-Qorti sejra tirreferi għax-xiehda ta’ Anabelle Abela.

(xvi) G tgħid li hekk kif F qallha x’kienet qaltlu C, hija daret fuqha u saqsietha jekk hux veru dak li qalet lil Leon li kien għamlilha A u hedditha li jaqfluha l-istitut. Tgħid li C wegħitha: “Qed tara. Hadd ma jemminni. Hadd ma jemminni.” Jidher għalhekk li C ħaditha bi kbira li z-zija dehret li esprimiet dubju fiha. Wara li G qalet lil omm C, din inizjat il-kuntatti mal-professjonisti. Ftit wara, tgħid G, inqala’ l-inkwiet bejnha u l-appellant għax qalibha lil oħtha H (mart l-appellant) ma’ mara xiha. Dan kien wara li kienet sabitlu x-xogħol. G marret tiffaċċa lill-appellant u gābet il-persuna li magħha kien qalibha lil martu. L-appellant akkuza lil G li vvintat dan kollu tat-tifla biex tpattihielu għax qalibha lil martu ma’ oħra. H telqet lill-appellant għal xi tliet ġimgħat. Darba minnhom mar l-appellant d-dar tagħha ma’ ommu u bdew jikkellmu fuq il-każ li qalibha lil martu. G tgħid : “... u jiena għidtlu ‘Hemm xi ħaġa oħra Johnny’”. Qabżet ommu qaltlu: ‘Xi stajt għamilt Johnny? Abbużajt b’xi tifel?’ Qbizt jiena u għidtlu: ‘Kważi.’ Qabeż hu u qalli: ‘Jiena... kburi li ħ.... mara xiha u ma missejtx tifla.’ L-osservazzjoni li għamel l-appellant meta semma “tifla” tidher li kienet osservazzjoni difensiva. Jidher li f’din l-istess okkażjoni hija saqsiet lill-appellant jekk kienx wera xi blue films lil C, u hu wieġeb: “Imma kumbinazzjoni.”

(xvii) G tirreferi wkoll għal okkażjoni f’Pembroke, fejn kienu jiltaqgħu l-familja nhar ta’ Hadd, u la l-appellant u lanqas C ma kienu hdejhomm. Marret tfitthom u ma sabithomx, imbagħad “wara ħafna ġew it-tnejn f’daqqa”.

(xviii) G ssemmi okkażjoni fejn hi u t-tfajla tagħha kienu mistednin għall-ikel għand l-appellant u hin minnhom l-appellant qal: “Jiena lil C ngħallimha biex meta tiltaqa’ ma’ l-irġiel ma tkunx qisha belha.” U t-tfajla qaltlu: “Ta’ tnax-il sena x’tgħallimha? Għadha tifla.” Hawn din il-Qorti tirreferi għal dak li xehdet C li l-appellant kien jgħidilha: “li jagħmel biex jgħallimni għall-futur”.

(xix) L-appellant isostni illi l-familjari stess ta’ C ma emmnuhiex. C stess tgħid li ma tkellmitx qabel għax l-appellant kien qallha li jekk tparla jgħid li hi riedet. B’theddida bħal dik huwa evidenti li l-biża’ tagħha kien li hadd ma kien se jemminha. Difatti hawn terġa’ ssir referenza għal dak li wieġbet lil G: “Qed tara. Hadd ma jemminni. Hadd ma jemminni.” (ara *supra* para. (xvi)). Inoltre

fuq mistoqsija ta' wiehed mill-gurati qalet li wahda mir-ragunijiet li ma tkellmitx ghax taf kif inhuma l-familja taghha, li jekk tghidilhom xi haga mhux ser jemmnu. Minn qari akkurat tax-xiehda, pero', jidher li l-pozizzjoni taghhom kienet li hadd ma seta' jemmen, ossia jobsor, li l-appellant kien jasal biex jaghmel l-affarijiet li semmiet C. Huwa interessanti wkoll illi fix-xiehda taghha C tghid illi meta kienet tintbaghat torqod ghand l-appellant, wara li bdew l-incidenti li hi tirreferi ghalihom, kienet tibkilhom lill-genituri biex ma jibaghtuhiex, izda xorta kienu jibaghtuha ghax ma kellhom lil hadd aktar ma' min setghet tmur torqod. Dan gie kkonfermat minn ommha B.

(xx) L-istess B tiddekrivi wkoll il-kambjament li gie fuq bintha. Tghid: "Jien kelli tifla taqra l-kotba sa hdax-il sena, tilghab bil-pupi, lanqas kont naf li ghandi tifla. Imbaghad meta gara dan il-kaz inqalbitli ta' taht fuq it-tifla...." C fix-xiehda taghha tghid: "Ommi damet erba' xhur ma temminnix, u speci jiena dejjem nggidilha, ma, qed nara l-istampi quddiem ghajnejja, ma nistax inzommha aktar, ghidtilha qed inwegga' jiena. U haduni ghand psikjatra, ghand psychologist, sa depression kelli jiena, Mount Carmel kont minhabba r-ribellazzjoni li kelli, ghax ma' kulhadd kont niggieled jiena. Qatt ma bsartha minnu jien dan." Huwa ferm verosimili u normali li minorenni li jkunu ssubixxew xi forma ta' abbuż jibdew isofru minn tibdiliet bhal dawn.

(xxi) Da parti tieghu l-appellant jghid mill-bidu nett fix-xiehda tieghu li minn dak li qalet C "ma huwa veru xejn". Dwar il-garaxx jghid li hu gieli ghadda hemm mat-tifla (C) u martu biex jitfa' xi affarijiet hemm qabel ma jmorru l-quddies. In kontro-eżami qal li darba, darbtejn hadu lit-tifla maghhom il-quddies u l-mara kienet tkun mieghu, u meta marru l-garaxx nizel hu biss u fetah biebha wahda tal-garaxx biex dahhal xi affarijiet. Skont l-appellant, it-tifla taf x'hemm fil-garaxx ghax mill-karozza setghet tara li kien hemm karozza u ghodda gewwa. Setghetx tara jew ratx dak li hija ddeskriviet b'bieba wahda miftuha jista' jitqies bhala *a moot point*. Dwar Pembroke jghid li qatt ma gara xejn hemm u l-post indikat jinsab vicin fejn jghaddu n-nies. Meta kien hemm il-party ta' ibnu huwa baqa' dejjem fuq il-bejt u kellu d-dvd player hemm biex jaraw video tar-wrestling. In kontro-eżami, pero', jghid li x'hin kien hemm kollox lest u bdew gejjin il-mistednin, nizel jinhasel, ghalkemm jghid li ma mar hadd waqt li kien fl-appartement. Qal li l-kwistjoni tal-blue film hija okkazjoni ohra fejn kien qiegħed jara dan il-film meta kien wahdu d-dar, habbat il-bieb, flok ghafas stop ghafas still, mar jiftah u sab lil C li baqghet diehla ghal fuq is-sufan u baqghet thares lejn it-television, reġa' ghafas l-istill u l-video beda jahdem u qala' l-plakka biex jieqaf kollox, u tefaghha 'l barra lit-tifla. Hawn tosserva l-Qorti li C tabbina l-incident tal-blue film mal-gurnata tal-party. Il-mistoqsija hi, kif kienet taf li l-appellant kien qiegħed jinhasel jekk mhux ghax nizlet kif spjegat hi?

(xxii) Waqt l-eżami l-appellant donnu joffri r-raguni għaliex C qalet dak li qalet fuqu:

“Dif : Din domanda li saqsejtha ta’ spiss, intom bhala dar kienu jigu ta’ spiss il-familjari hux hekk?

“Xhud: Iva

“Dif : Umbagħad gara xi haga partikolari?

“Xhud: Iva gara xi haga partikolari, li d-dar saret qisha lukanda, kulhadd diehel u hierieg x’hin irid hu, u min jiddeciedi li ha jorqod hawn, min jiddeciedi li ha jorqod hemm u jiena ma stajtx nissaporti aktar, wara gurnata xogħol fil-gebel, nasal id-dar biex nirrilassa, x’hin nidhol id-dar insib in-nies, jekk irrid nintefa’ fuq is-sufan ma nistax għax qeghdin bilqiegħda huma u rrid nintefa’ fuq siggu bilfors, jekk irrid nara t-television ma nistax għax iridu jaraw xi haga huma – għidt daqshekk. Tkellimt ma’ l-mara, għidtilha ahna ma nistghux nibqghu sejr in b’din il-hajja – nigi x’hin nigi dejjem bin-nies id-dar, u daqqa jridu jorqdu hawn, qaltli għidilhom inti. U għidtilhom jiena. Għidtilhom tigu tagħmlu siegħa, sagħtejn ma ngħid xejn, tigu biex torqdu hawn jew iddumu aktar ma jistax ikun.

“Dif : U għaliex hu mportanti dan il-fatt? X’gara wara umbagħad?

“Xhud: F’ liema sens?

“Dif : Inti taf għaliex qiegħed hawn

“Xhud: Iva

“Dif : Qabel ma għamilt din il-bicca xogħol, li waqqafthom milli jigu din it-tifla qalet xi haga? Jew bhala perjodu meta bdiet tghid dawn l-affarijiet meta kien? Wara? Qabel?

“Xhud: Dan li waqqafthom qabel ma qalghet dawn l-affarijiet it-tifla.”

(xxiii) Meta jiġi kkunsidrat dak li ntqal f’paragrafu (xix) dwar li kienet titlob lil ommha biex ma tibgħathix, il-gurati ma qisux li huwa verosimili li minorenni se taqla’ stejjer bħal dawn semplicement għax l-appellant kien waqqafhom milli jorqdu għandu u milli l-familjari ta’ martu jibqghu deħlin u heġin.

(xxiv) Waqt il-kontro-eżami, għalkemm fil-bidu jidher li qiegħed jagħmel dikjarazzjonijiet kontradittorji dwar jekk hux qiegħda tigdeb C jew le, effettivament jidher li dak li ried jgħid hu li hi gidbet billi mplikat lilu u mhux li l-affarijiet li qalet li għawlha ma għawliex. Difatti jgħid li l-problemi ġejjin mill-familjari tagħha iżda ma kienx ser iparla fuqhom. Jgħid li għamlet kien li “dawret kolloxx fuqi”. Imbagħad joffri spjegazzjoni oħra: “jista’ jkun forsi li żammejt ċertu dixxiplina fuqhom”. L-uniku eżempju li semma hu li meta kienet tkun għandhom u martu tagħmilha l-ikel, jekk ma tkunx trid tieklu kien jgħidilha “ikel għamlitlek il-mara, flok ha toqghod bil-guħ trid tieklu. Issa jekk ma tiklux dik biċċa tiegħek, dak naqqsitu l-mara minn go l-istonku tagħha.” Aktar ‘il quddiem fil-kontro-eżami jsemmi wkoll bħala dixxiplina li ma kienx

iħalliha tinzel tilgħab isfel sabiex ma toħroġx barra fit-triq. Evidentement il-ġurati lanqas ma qisu d-dixxiplina bħala spjegazzjoni verosimili.

(xxv) Issa, waqt l-eżami l-appellant ma semma xejn dwar okkażjonijiet fejn kien jitlob lil C “tgharaxlu saqajh”. Mistoqsi dwar dan, pero`, in kontro-eżami kkonferma li kien minnu li kien jitlobha tagħmel hekk. Jgħid li ġieli kien iqabbad lil martu tgharaxlu saqajh. Jgħid li darba kien id-dar u kien hemm martu, C u ommha u talab lil C tgharaxlu saqajh. Ma talabx lil martu ghax kienet tghidlu jmur jixxejjer – dan meta kien għadu kemm xehed li ġieli kien jgħid lil martu tagħmel hekk. Mistoqsi, jikkonferma li mhux dejjem kienu jkunu prezenti martu u omm C. Jirreferi għal meta kienu għand omm il-mara u hu daħal fil-kamra tas-sodda u kien jaqbad ktieb biex jaqra ftit “u kif jarawni diehel fil-kamra tas-sodda kienu jiġu hdejja.” Jgħid li kienu jiġu “eżempju C u F”. Jgħid li fl-episodju li semmiet omm il-mara, huwa ntefa jaqra l-istorja u dawn ġew hdejh. Din kienet l-okkażjoni li tixhed dwaru I (omm mart l-appellant) li ma tghidx li kien hemm F prezenti wkoll.

(xxvi) Mistoqsi kellux vaselina d-dar, l-appellant wieġeb fl-affermattiv u qal li kien jużaha għal kuxxtejh minhabba t-tixwit u ma’ idejh. Qal li qatt ma uża l-vaselina quddiem C. Il-mistoqsija mela, hi, kif kienet taf li kellu l-vaselina?

(xxvii) In kontro-eżami, mistoqsi speċifikatament dwar id-diversi allegazzjonijiet li għamlet fuqu C, ċaħad kull allegazzjoni, inkluż li qallha kliem bħal “ngħallmek għall-futur”. Hawn issir referenza għal paragrafu (xviii) u d-diskors li G xehdet li qal l-appellant.

(xxviii) Din il-Qorti ma tistax ma tirreferix għal xi dikjarazzjonijiet li għamlet C waqt ix-xiehda tagħha. Hin minnhom tghid li l-appellant: “Fottieli unuri”. F’mument iehor, wara li l-Qorti talbitha tikkalma, qalet: “Rabja kbira ghandi”. Imbagħad kien hemm dak li jista’ jissejjah *outburst*:

“Pros: Trid tixrob ftit aktar ilma? Jew trid tissue? Meta qed tghidli dan hu Johnny Borg inti qed tgharfu hawnhekk?

“Xhud: Ehe.

“Pros: Tista’ tindikah?

“Xhud: Daka ara, kollu kemm hu. Ma nahmlux. Jasal zmien li uliedek jagħmlulek dak li għamilt lili, trawma ghandi fuqi bħalissa jien. Imissek tisthi, dak biss ngħidlek, imissek tisthi! Bla unur jien, bla unur, ma nifilhekk hawn. Zibel għaliya jaqq. Rabja kbira ghandi għalih. Ghax ma kellux għalfejn jagħmel hekk, ghandu mara pupa, jekk toħroġu hawn barra tarawha, pupa ghandu. Tagħmel dawn l-affarijiet ta’ l-hmieġ! Ma nafx kif tqum filghodu u tghid lil martek inhobbok ta, ghax vera ma ghandekx wicc. Sorry ta. Ghax għaliya vera bniedem bla qalb. Ghax anka qabel per eżempju konna mmorru nieklu għandhom jiena u kuginuwi F, per eżempju

nkunu dana nfqajna jew ma nkunux irridu dak l-ikel kien jghidilna jekk m'intix ser tiekol dak l-ikel ha ntemmahhulkom. X'jigifieri? Tfal ta' tnax-il sena qed issemmi ta' jew ta' hdax-il sena, tkellimhom hekk inti? Ma tridx lil uliedek min ikellimhom hekk hux. Imwegga' hafna jiena. Dak li nixtieq nghidilha lil ziti jiena, li jiena li ghidt illum il-verita` qed nghid, ghax jien naf kemm qed inbati."

(xxix) Minn dan kollu huwa evidenti li s-sitwazzjoni fattwali kienet tali li l-gurati setghu ma jemmnu x'ic-cha'diet ta' l-appellant u li l-verzjoni ta' C kienet veritjera u aktar verosimili. Ghalhekk setghu legalment u ragjonevolment jaslu ghall-verdett kif ippronunzjat minnhom dwar il-Kapi kollha ta' l-Att ta' Akkuza.

16. Fid-dawl ta' dawn l-osservazzjonijiet it-tieni aggravju qiegħed jiġi miċħud.

17. Kwantu għall-piena, il-prinċipju regolatur huwa li din il-Qorti mhux normali li tid-disturba d-diskrezzjoni ta' l-ewwel Qorti fl-ghoti tal-piena sakemm din ma tkunx toħroġ barra mil-limiti stipulati fil-ligi u ma jkun hemm xejn x'jindika li kellha tkun inqas minn dik li tkun fil-fatt ingħatat³.

18. Fir-rigward tal-piena nflitta fil-każ in eżami m'hemmx dubju li din hi fil-parametri tal-ligi u mhux fil-massimu tagħha. Hija piena li giet imposta mill-ewwel Qorti, fid-diskrezzjoni tagħha, wara li kkunsidrat il-verdett tal-gurati, il-fedina penali ta' l-appellant u s-sottomissjonijiet dwar piena da parti tad-difiża u tal-prosekuzzjoni. Ikkunsidrati ċ-ċirkostanzi kollha tal-każ, fil-fatt din il-Qorti ma ssibx li l-piena hija "*wrong in principle*" jew "*manifestly excessive*". Konsegwentement ma tarax li huwa l-każ li tid-disturba d-diskrezzjoni ta' l-ewwel Qorti kif eżerċitata f'dak li huwa l-*quantum* tal-piena karċerarja.

19. Għal dawn il-motivi tiddeċiedi billi tiċhad l-appell, u tikkonferma fl-intier is-sentenza appellata.

³ Ara, fost ohrajn, Appelli Kriminali: **Il-Pulizija vs Nikola Farrugia et**, 2 ta' Ottubru 2002; **Il-Pulizija vs Maurizio Massimiliano**, 13 ta' Novembru 2003; **Ir-Repubblika ta' Malta vs David Vella**, 14 ta' Gunju 1999; **Ir-Repubblika ta' Malta vs Eleno sive Lino Bezzina**, 24 ta' April 2003.

